

МОНИТОРИНГ БРИФ

Правосудство: Актуелни судски постпки

Коалиција „Сите за правично судење“

Ул. Македонија 11/2-10

Скопје. 1000

00 389 2 6139874

contact@all4fairtrials.org.mk

Февруари, 2018

Издавач:

Коалиција Сите за правично судење

Автор:

Тимот на Коалиција Сите за правично судење

Дизајн:

Даниел Митковски

Достапно единствено како електронско издание

АКТУЕЛНИ СУДСКИ ПОСТАПКИ

ПРЕДМЕТ: „ТРЕЗОР“ КОК 60/17

На ден 05.02.2018 година се одржа рочиштето по предметот „Трезор“ каде што обвинети се 4 лица за Злоупотреба на службената положба и овластување. Рочиштето се одложи поради отсуство на еден од обвинетите поради тоа што се наоѓа во затворот во Република Грција. Судот има испратено барање за екстрадиција до судот во Република Грција. Судот наведе дека доколку не биде обвинетиот до тогаш екстрадиран ќе му постави адвокат по службена должност. Наредното рочиште е насрочено за 29.03.2018 година во 10:00 часот.

ПРЕДМЕТ: „СОПОТ“ КОК 53/10

На ден 06.02.2018 се одржа рочиштето под број КОК-53/10 во јавноста познат под името „Сопот“. Во овој предмет обвинети се 10 лица. Јавното обвинителство даде предлог за да им се суди во отсуство на обвинетите кои што не се достапни на органите на прогон. Обвинетите останаа на истиот исказ од претходното рочиште. Сведокот кој што бил испрашан еднаш пред стариот судски совет, на ова рочиште повторно беше сослушан. Судскиот совет ги извести присутните дека на наредното рочиште ќе биде исклучена јавноста поради сослушување на сведоци. Наредното рочиште е закажано за 02.03.2018 во 11:00.

ПРЕДМЕТ: „ЗИЈАДИН СЕЛА“ К.БР. 1893/17

На ден 08.02.2018 година започна судењето на предметот бр.К-1893/17. Во овој предмет обвинети се 10 лица за обид за убиство. На ова рочиште беа испитувани двајца сведоци предложени од Јавното обвинителство. На ден 18.02.2018 година продолжи судењето со ново рочиште пред нов изменет судски совет на кое беше испитуван оштетениот Зијадин Села. На ден 19.02.2018 година продложи судењето со испитување на две вешти лица кои беа предложени од Јавното обвинителство. Наредното рочиште е насрочено за 19.03.2018 година во 10:00.

ПРЕДМЕТ: „ТОТАЛ“ К.БР. 1493/17

Предметот Тотал е распределен кај нов судски совет. Рочиште се одложи поради отсуство на обвинетиот. Наредното рочиште се закажа на 30.03.2018 година.

ПРЕДМЕТ: „ТНТ“ КОК 53/17

На рочиштето закажано за 09.02.2018 година по предметот ТНТ одбраната побара прекин на рочиштето поради тоа што на истиот ден го добија записникот од претходното рочиште и им било потребно време за подготвување на воведните говори. Судот ја извести одбраната дека ќе им биде овозможено во просториите на судот да ги преслушуваат снимките и дека во секој момент ќе може да им бидат презентирани. Рочиштето закажано на 15.02.2018 се одложи поради тоа што одбраната вршеше увид во доказите. Во овој предмет обвинети се 7 лица за кривично дело Злоупотреба на службената положба и овластување. Наредното рочиште е закажано за 12.03.2018 година во 10:00 часот.

ПРЕДМЕТ: „ТЕНК“ КОК 59/17

На ден 12.02.2018 година се одржа рочиштето по предметот бр. КОК-59/17. Во овој предмет обвинети се 3 лица за Злоупотреба на службената положба и овластување. Одбраната приговараше на надлежноста на СЈО, на тоа дека не им се доставени аудио снимките што се докази од страна на СЈО, 4 аудио снимки да се одбијат како докази поради тоа што се јавно објавени и да се одбијат вештаците како предложени докази на СЈО поради истечени лиценци на вештаците. Судот ги одби сите приговори како неосновани. На ден 16.02.2018 расправата по овој предмет продолжи со давање на воведни говори од страна на Специјалното јавно обвинителство, а одбраната даде забелешки дека неможат да дадат воведни говори поради тоа што ги немаат преслушано аудио снимките. Наредните три рочишта се закажани за 12.03, 15.03 и 21.03 на кои што ќе започне доказна постапка со сослушување на сведоци.

ПРЕДМЕТ: „МОНСТРУМ“ КОК 66/17

Рочиштето за главен претрес насрочено на 12.02.2018 година започна со читање на обвинителниот акт од страна на јавниот обвинител. Во овој предмет се суди на повеќе обвинети, од кои во отсуство на две лица, но во предметот недостигаше обвинението против еден од обвинетите за кого започнала посебна постапка која подоцна била споена со главниот предмет (КОК-66/17), што беше и причина за одлагање на претресот. Следното рочиште е закажано за 14.03.2018 и треба да продолжи со распит на обвинетите.

ПРЕДМЕТ: „ТРАЕКТОРИЈА“ КОК 52/17

Пред почнување на расправата по овој предмет одбраната изнесе приговори во однос на постапката. Судот ја одложи расправата за 01.03.2018 година.

ПРЕДМЕТ: „НИКОЛА ТОДОРОВ“ К.БР. 1834/17

На ден 14.02.2018 година се одржа рочиштето за предметот „Никола Тодоров“ каде што обвинето е едно лице за обид за убиство и неовластено изработување, држење, посредување и трговија со оружје или распрскувачки материји. Рочиштето беше одложено поради тоа што списите на предметот се во Апелација за одлучување по жалба за притвор. Судот исто така прибавил информации дека лиценците на вештаците биле истечени во моментот кога било извршено вештачењето.

Рочиштето насрочено за ден 21.02.2018 година се одложи поради тоа што решението по жалба сè уште не беше изготвено. Расправата се одложи за 12.03.2018 година како би имало време да се изготви решението, и странките да вложат жалба доколку сметаат дека тоа е потребно.

ПРЕДМЕТ: „ТРУСТ“ К.БР. 1459/17

На рочиштето од 08.02.2018 се продолжи со директно испитување на вештакот од страна на одбраната односно бранителите само на 1во обвинетиот. Другите обвинети и нивните бранители немаа прашања. Специјалното јавно обвинителство го испита сведокот /вештак вкрстено и директно после поденсено барање до претседателот на советот за таков начин на испитување. Наредното рочиште е закажано за 06.03.2018г.

ПРЕДМЕТ: „ТЕНДЕРИ“ КОК 64/17

Расправата по овој предмет на Специјалното јавно обвинителство не ни започна. Одбраната поднесе приговори за кои судот дополнително ќе одлучи. Наредната расправа е закажана за 13.03.2018 г. Во овој предмет се обвинети 3 лица од кои 1 од обвинетите како службено лице министер и 2 лица, вработени во Министерството за култура како членови на комисијата за јавни набавки за сторено кривично дело злоупотреба на службената положба и овластување.

ПРЕДМЕТ: „ТРАНСПОРТЕР“ КОК 30/17

На рочиштето од 21.02.2018 година се започна со давање на воведни говори на обвинителството, а потоа воведни говори дадоа и бранителите на обвинетите. Право на воведен говор имаат и обвинетите па на рочиштето од 21.02.2018 тоа право го искористија двајца обвинети, а поради крај на работно време на судот наредниот ден на 22.02.2018 се предложи со давање на воведни говори од страна на обвинетите во овој предмет.

Потоа обвинетите беа поучени за своите права во постапката, и дали признаваат вина на што сите 21 обвинет се изјаснија пред судот дека не признаваат вина. Наредното рочиште закажано за 07.03.2018 година ќе продолжи со изведување на докази.

ПРЕДМЕТ: „ТАРИФА“ КОК 51/17

Рочиштето на 13.02.2018 продолжи во доказна постапка со изведување докази/сведоци на Специјалното јавно обвинителство. Првиот сведок беше директно испрашувач од страна на Специјалното јавно обвинителство а потоа одбраната имаше можност за вкрстено испитување на сведокот. Поради здравствени причини на вториот сведок на Специјалното јавно обвинителство, неговото испитување се одложи за 01.03.2018 година.

ПРЕДМЕТ: „ТИФАНИ“ К.БР. 144/18

Првото рочиште по овој предмет се одржа на 19.02.2018 година. Обвинето е едно физичко и едно правно лице за кривично дело Даночно затајување. На ова рочиште имаше признание на вина од страна на обвинетата. Судот ја донесе следната пресуда: Обвинетата се огласува за виновна и се определува алтернативна мерка – Условна осуда во траење од 2 години затвор која казна нема да се реализира доколку во следните 4 години не стори ново кривично дело, воедно и се определува парична казна во износ од 1000 евра во денарска противвредност и се задолжува да ја надомести штетата од 1.671.611 денари за затаениот персонален данок како и 1.145.979 денари за правното лице кое престанало да постои во 2013 година. Воедно на правното лице опфатено во обвинението, му се изрекува парична казна од 200.000 денари, а согласно член 100 од КЗ се конфискува имотната корист од кривичното дело на правното лице во износ од 1.038.698 денари.

ПРЕДМЕТ: „ТРИСТА“ КОК 40/17

На рочиштето одржано на 19.02.2018 се даваа воведни говори од страна Специјалното јавно обвинителство. Одбраната во овој предмет не даде воведен говор. Расправата се одложи за 20.03.2018.